

कृषि विज्ञान केंद्र हरदोई-॥ पर वृक्षारोपण कार्यक्रम

केंद्रीय मृदा लवणता अनुसंधान संस्थान, क्षेत्रीय अनुसंधान केंद्र, लखनऊ के अंतर्गत कृषि विज्ञान केंद्र हरदोई-॥ के जैतपुरा स्थित परिक्षेत्र पर भव्य वृक्षारोपण का कार्यक्रम दिनांक 6 जुलाई 2021 को आयोजित किया गया। इस अवसर पर क्षेत्रीय अनुसंधान केंद्र एवं के वी के हरदोई-॥ के पूर्व अध्यक्ष डॉ यशपाल सिंह ने परिक्षेत्र पर बहुउपयोगी औषधीय पौधों का रोपण किया और 'हर मेंड़ पर पेड़' को अनिवार्य बताते हुए किसानों से अपील की कि हमें खेती के साथ-साथ प्राणवायु के प्राकृतिक स्रोत वृक्षों का संरक्षण करना है तथा अपने खेत की मेंड़ पर अधिक वृक्ष लगा कर इस धरा को हरा-भरा रखने की प्रदेश सरकार की मुहिम में सहभागी बनना है। कृषि विज्ञान केंद्र के प्रभारी डॉ संजय अरोड़ा ने वृक्षारोपण के प्रति संवेदनशील बनकर पर्यावरण सुधार करने की दिशा में इस तरह के कार्यक्रमों की जरूरत पर जोर दिया। उन्होंने बताया कि वृक्ष न केवल वातावरण को शुद्ध रखने में सक्षम है, बल्कि मृदा को भी संरक्षित कर उसे पोषित करते हैं। वृक्षारोपण के इस पुनीत कार्य में सहभागी बनकर स्वयं पौधरोपित करें तथा अन्य व्यक्तियों को भी प्रेरित कर प्रदेश को हरा भरा बनाने में सहयोग दें। इस अवसर पर केंद्र के प्रधान वैज्ञानिक डॉ अतुल कुमार सिंह ने पेड़ लगाए और खेत की मेंड़ पर पेड़ों के महत्व पर जोर देते हुए इनकी बाढ़, सूखा एवं भूसंरक्षण में अहम भूमिका पर किसानों को अवगत कराया। केंद्र के अन्य कर्मचारी श्री मनीष पांडे, सत्येन्द्र कुमार, शिव कुमार, परमेश्वर एवं अन्य उपस्थित व्यक्तियों ने पौधे लगाए। इस कार्यक्रम में सहजन, अर्जुन, करंज, पीपल के 100 से अधिक पौधों को रोपित किया गया।

